

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē yuddhakāṇḍē*

**॥ aṣṭātriṃśaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ aṣṭātriṃśaḥ sargaḥ ॥

pramukhavānaraiḥ saha suvēlaparvatamadhirūḍhasya  
śrīrāmasya tatraiva rātrau nivāsaḥ

sa tu kṛtvā suvēlasya  
matimārōhaṇaṃ prati |  
lakṣmaṇānugatō rāmaḥ  
sugrīvamidamabravīt ॥ 6.38.1 ॥

vibhīṣaṇaṃ ca dharmajña -  
manuraktaṃ niśācaram |  
mantrajñaṃ ca vidhijñaṃ ca  
ślakṣṇayā parayā girā ॥ 6.38.2 ॥

suvēlaṃ sādhu śailēndra -  
mimaṃ dhātuśataiścitam |  
adhyārōhāmahē sarvē  
vatsyāmō'tra niśānimām ॥ 6.38.3 ॥

laṅkāṃ cālōkayīṣyāmō  
nilayaṃ tasya rakṣasaḥ |

yēna mē maraṇāntāya  
hṛtā bhāryā durātmanā || 6.38.4 ||

yēna dharmō na vijñātō  
na vṛttaṃ na kulaṃ tathā |  
rākṣasyā nīcayā buddhyā  
yēna tad garhitaṃ kṛtam || 6.38.5 ||

tasmin mē vartatē rōṣaḥ  
kīrtitē rākṣasādhamē |  
yasyāparādhānnīcasya  
vadhaṃ drakṣyāmi rakṣasām || 6.38.6 ||

ēkō hi kurutē pāpaṃ  
kālapāśavaśaṃ gataḥ |  
nīcēnātmāpacārēṇa  
kulaṃ tēna vinaśyati || 6.38.7 ||

ēvaṃ sammantrayannēva  
sacrōdhō rāvaṇaṃ prati |  
rāmaḥ suvēlaṃ vāsāya  
citraśānumupāruhat || 6.38.8 ||

prṣṭhatō lakṣmaṇaścaina -  
manvagacchat samāhitaḥ |  
saśaraṃ cāpamudyamya  
sumahadvikramē rataḥ || 6.38.9 ||

tamanvārōhat sugrīvaḥ  
sāmātyaḥ savibhīṣaṇaḥ |

hanumānaṅgadō nīlō  
maindō dvivida ēva ca || 6.38.10 ||

gajō gavākṣō gavayaḥ  
śarabhō gandhamādanaḥ |  
panasaḥ kumudaścaiva  
harō rambhaśca yūthapaḥ || 6.38.11 ||

jāmbavāṃśca suṣēṇaśca  
ṛṣabhaśca mahāmatiḥ |  
durmukhaśca mahātējā -  
stathā śatavaliḥ kapiḥ || 6.38.12 ||

ētē cānyē ca bahavō  
vānarāḥ śīghragāminaḥ |  
tē vāyuvēgapraṇā -  
staṃ giriṃ giricāriṇaḥ || 6.38.13 ||

adhyārōhanta śataśaḥ  
suvēlaṃ yatra rāghavaḥ |  
tē tvadīrghēṇa kālēna  
girimāruhya sarvataḥ || 6.38.14 ||

dadṛśuḥ śikharē tasya  
viṣaktāmiva khē purīm |  
tāṃ śubhāṃ pravaraadvārāṃ  
prākāravaraśōbhitām || 6.38.15 ||

laṅkāṃ rākṣasasampūrṇāṃ  
dadṛśurhariyūthapāḥ |

prākāravarasamsthaisca

tathā nīlaisca rākṣasaiḥ || 6.38.16 ||

dadrśustē hariśrēṣṭhāḥ

prākāramaparam kṛtam || 6.38.17 ||

tē drṣṭvā vānarāḥ sarvē

rākṣasān yuddhakāṅkṣiṇaḥ |

mumucurvividhān nādāṃ -

stasya rāmasya paśyataḥ || 6.38.18 ||

tatō'stamagamat sūryaḥ

sandhyayā pratirañjitaḥ |

pūrṇacandrapradīptā ca

kṣapā samativartata || 6.38.19 ||

tataḥ sa rāmō harivāhinīpati -

rvibhīṣaṇēna pratinandya satkṛtaḥ |

salakṣmaṇō yūthapayūthasaṃyutaḥ

suvēlapṛṣṭhē nyavasat yathāsukham || 6.38.20 ||

|| ityārṣē śrīmadrāmāyaṇē vālmīkiyē ādikāvye

yuddhakāṇḍē aṣṭātriṃśaḥ sargaḥ ||